

# محراب

افهوتی ، اجتماعي ، فلسفي ، تاريخي ، ادبي مجموعه در  
شيعديك آيدہ بر نشر اولنور

## مدرجات

- مکتبليرمزه دائر . . . . . محمد امين
- چين ماصالى « پيه رلوتى نك دختر سماندن ملهم » . . . . . قديره حسين
- چوبان قيزى . . . . . سميه رفاعي
- انسان وصو « وحدته بر مثال » . . . . . در وقتور ضيا كنعانه
- معانى قرآن « قرآن ترجمه سى حقنده مناقشه واز ميرلى اسماعيل حقي بكدن استيضاح » يوسف ضيا
- تاريخ حكمتده مذهب عشق . . . . . طاهر عربى
- آناطولى كتابياتى . . . . . م . شرف
- شيخ بدرالدين « بو نام ايله انتشار ايدن اثر عالمى حقنده انتقاد » . . . . . يوسف ضيا
- فلانديايه بر نظر . . . . . عمر فؤاد
- چاتى آلتنده بر فيلسوف . . . . . عبدالحق هادى

# مکتبیریمز

۱ نیسان ۱۳۴۱



مقام

## مکتبیریمزه دائر

بن معارف حیاته انتساب ایتدم ایده لی دائما بر شکایت ایشیدیرم : مکتبیریمز  
 مأمور یتیشدیریمز . مکتبیریمز حیات آدمی یتیشدیرمه یور .  
 بوشکایتی معارفک باشنده بولنانلردن ، معلملردن ، مدیرلردن هپ ایشیتدم .  
 فقط غریبدرکه بوشکایتی اورتایه سوره نلر ایچند حیات آدملغندن نه قصدایدلدیکنی .  
 داها واضح بر صورتده تعریف ایده نه تصادف ایتدم ، بالخاصه نه ایچون مکتبیریمز حیات  
 آدمی یتیشدیرمه یور . بونی صریح صورتده اورتایه قویان بر یازی ده کورمدم . بوکون  
 اصلاحاته ، یگیلکله ره رغما مکتبیریمزدن ممنون اولمادیغمز نه نظراً البته مهم بر اکیسک وار .  
 فقط بو اکیسک اولان نه دره ؛ بالخاصه نصل زائل اولاییله جکدر . بونی دوشونمکلکمز لازمدر .  
 حیات آدمی یتیشدیرمکدن ایکی درلو معنا آ کلامق لازمدر . بری بر طاقم مجرداتی  
 دکل ، دوغریدن دوغری به اطرافنده کی اشیایی ، وقایی اوکره تمک ، بناء علیه کنجلاک  
 حیاتلرنده اشیادن ، وقایعدن استفاده ایده بیله جک قدرت ومهاوتی تأمین ایتمک . ایکنجایی .  
 تربیه عمومیه ایله مترافق بر صورتده هر هانکی بر صنعی ده اوکره ته جک طرزده مکتبیر  
 وجوده کتیرمک . برنجیسی دوغریدن دوغری به مکتبیریمزک روحنده کی اکیسکدر .  
 ایکنجایی دها زیاده معارف تشکیلاتی مسئله سیدر .  
 عمومیتله « مکتبیریمز حیات آدمی یتیشدیرمه یور » شکایتی اورتایه آنانلرک مقصدی  
 ظن ایتمه یورم که بوتون مکتبیریمزی صنعت وتجارت مکتبی شکلنه صوفقدر ، دیگرجهتدن  
 محقق صنعت وتجارت مکتبندن چیقانلرده هان حیاتده مستحصل اولیویورمه یورلر .  
 « حیات آدمی یتیشدیرمه مک » خصوصنده کی نقصان صنایع وتجارت مکتبیریمز ایچونده

اقدر . ولایتلرده آچیلان صنایع مکتبلیزینک حزین تاریخی بوکا اک مهم دلیلدر .  
 یمک که حیات آدمی یتیشدیرمک اول امرده مکتبک حیاته علاقه سنی کسمه مکله قابلدر .  
 حالبوکه مع التاسف مکتبلیزمده کی تدریسات و تربیه اکثر با حیاته علاقه سنی کسمشدر .  
 کتب حیاتدن اوزاق بر محیط اولویور ، او قدرکه مکتبده بولونانلر اطرافنده کی نبات  
 حیوانلر ، یشادینی شهرده کی انسانلر ، وطنک مختلف قصبه لری ؛ زمانده وجوده کلن  
 هم تحول و انقلابلرک هیچ برنی مکتبده اوکره نهور . بناء علیه مکتبدن چیقنجه اطرافنی  
 لار اشیایه قارشى عادتا بیانجی اولویور :

بونک چوق صریح مثاللری کوردم ، معارفیزی تدقیق ایله بن هر کس ده بونک فرقنده در .  
 لوزان معاهده سی تورکیه تاریخنده اک مهم بر مرحله در دکلی ؛ بر کون بر معلم  
 کتبتک دردنجی صنفه شو سثوالی بالمناصبه صورمشدم ، لوزانده تورکیه نی علاقه دارایدن  
 معاهده عقد ایدیلدیمی ؟ قرق بش طلبه دن یالکیز ایکیسی بو سثواله جواب ویره بیلدی ،  
 نلردن بری لوزان معاهده سنک کیملرله عقد ایدلمش اولدیغنی بیلمه یوردی .

عینی معلم مکتبتک عینی صنفده دیگر بر تجربه یاپدم . مکتبلیزینک باغچه سنده کی چیچک  
 غاجلری صوردم . هیچ بری نه بونلرک اسملری نی بیلور ، نه ده تدقیق ایلمک هوسنی  
 یویوردی . بوکا رغماً بو صنفده تاریخ ، جغرافیا ، نباتات درس لری اوقونمقده در .  
 دیمک درس لر چوجوغنی وقایعدن ، حتی مکتبتک باغچه سنندن ، شهر دن ، وطن دن  
 ااق باشقه عالملرده ، عادتا باشقه عالملر ایچون یتیشدیریور . بویله اولونجه حیات آدمی  
 نمکه امکان قالیری ؟

بونوع تدریساتک سجیه اوزرینه ده قبا ، مهلك تأثیری اولویور . چوجوقلر و کنج لر  
 نجی عالملرده دولاشدیریلمدیغنی ایچون بیلدیکی شیلرک یشامق ایچون اولدیغنی فرقده  
 مایور ، اوکره ندیکی شیلر حرکتی اوزرنده مؤثر اولمایور . تحصیل ایدرکن کیزلی  
 قناعت الده ایدیور : اوکره ندیکی شیلرک اعمالنه تأثیری اولماز . بوقناعتله بیلدیکیسی ایله  
 آیریور . بیلمه نک غایه سی ایش و حیات اولدیغنی ا کلامایور . درس لری نک فائده سنی  
 اک ایدمه یور . بویله یتیشن بر کنجک بیلدیسنک حیاتده تأثیر یاپماسنه امکان یوقدر ؟  
 مکتبلرده بو اساسلی نقصانی ازاله ایچین نه یاپمالی ؟ بومسئله پروغرام ، تشکیلاتدن  
 معلملرک روحنده بر انقلاب مسئله سیدر . معلمک تلقینسنده بر انقلاب ، بر تحول  
 در . ناصیل بونی دیگر بر مقاله ده یازاجم .